



# ព្រះរាជក្រឹត្យ

ស្តីពី

នស/រកត/០៥០០/០៩៧

**លក្ខន្តិកៈដោយឡែក**

**នៃក្របខ័ណ្ឌអនុក្រឹត្យពន្ធនាគារ**

**ក្រសួងមហាផ្ទៃ**

**យើង**

**ព្រះបាទសម្តេចព្រះ នរោត្តម សីហនុ**

**រាជហរិវង្ស ឧតតោសុជាត វិសុទ្ធពង្ស អគ្គមហាបុរសរតន៍**

**និករោត្តម ធម្មិកមហារាជានិរាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី ៣០ ខែ តុលា ឆ្នាំ ១៩៩៤ ដែលប្រកាសអោយប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់ព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីគោលការណ៍រួមនៃការរៀបចំមុខងារសាធារណៈរបស់រដ្ឋ
- បានការឯកភាពពីគណៈរដ្ឋមន្ត្រី ក្នុងកិច្ចប្រជុំពេញអង្គ នាថ្ងៃទី ១២ ខែ ឧសភា ឆ្នាំ ២០០០

**ត្រាស់បង្គាប់**

**ជំពូកទី ១**

**បទប្បញ្ញត្តិទូទៅ**

**មាត្រា ១.-**

ត្រូវបានបង្កើតក្របខ័ណ្ឌពន្ធនាគាររបស់ក្រសួងមហាផ្ទៃ ដែលត្រូវបានចាត់ថ្នាក់ក្នុងប្រភេទ **គ** ដូចបានចែង

ក្នុងមាត្រា ៤ នៃព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីគោលការណ៍រួម  
នៃការរៀបចំមុខងារសាធារណៈរបស់រដ្ឋ។

**មាត្រា ២.-**

មន្ត្រីរាជការនៃក្របខ័ណ្ឌអនុរក្សពន្ធនាគារនេះ ត្រូវស្ថិតនៅក្រោមឱវាទក្រសួងមហាផ្ទៃ។

**មាត្រា ៣.-**

មន្ត្រីរាជការនៃក្របខ័ណ្ឌអនុរក្សពន្ធនាគារមានភារកិច្ច ជាទូទៅក្នុងមុខងារគ្រប់គ្រង អប់រំអ្នកទោស សំរួល  
សំរួលការងាររដ្ឋបាល និង កិច្ចប្រតិបត្តិការក្នុងពន្ធនាគារកណ្តាល និងពន្ធនាគារតាមខេត្ត ក្រុង។

**ជំពូកទី ២**

**ឋានន្តរសក្តិ ថ្នាក់ និង មុខតំណែងក្របខ័ណ្ឌ**

**មាត្រា ៤.-**

ក្របខ័ណ្ឌអនុរក្សពន្ធនាគារមាន ៣ ឋានន្តរសក្តិ ៖

- នាយអនុរក្ស : មាន ០៦ ថ្នាក់
- អនុរក្សដើមខ្សែ : មាន ១០ ថ្នាក់
- អនុរក្ស : មាន ១៤ ថ្នាក់។

**មាត្រា ៥.-**

មន្ត្រីរាជការក្នុងឋានន្តរសក្តិ នាយអនុរក្ស មានឧបនិស្ស័យសំរាប់កាន់មុខតំណែងជា៖

- នាយផ្នែករដ្ឋបាល និងកិច្ចប្រតិបត្តិការប្រចាំថ្ងៃក្នុងពន្ធនាគារ និងមុខតំណែងឯទៀតដែលមាន  
ថ្នាក់ស្មើនឹងមុខតំណែងខាងលើ ដែលមាននៅក្នុងរចនាសម្ព័ន្ធរបស់ពន្ធនាគារ។

មន្ត្រីរាជការក្នុងឋានន្តរសក្តិ អនុរក្សដើមខ្សែ មានឧបនិស្ស័យសំរាប់កាន់មុខតំណែងជា៖

- នាយរងផ្នែករដ្ឋបាល និងភារកិច្ចប្រតិបត្តិក្នុងពន្ធនាគារ និងមុខតំណែងឯទៀតដែលមានថ្នាក់  
ស្មើនឹងមុខតំណែងខាងលើ ដែលមាននៅក្នុងរចនាសម្ព័ន្ធរបស់ពន្ធនាគារ។

មន្ត្រីរាជការក្នុងឋានន្តរសក្តិ អនុរក្ស មានឧបនិស្ស័យកាន់មុខតំណែងជា៖

- អ្នកគ្រប់គ្រងអ្នកទោសក្នុងពន្ធនាគារ។

**ជំពូកទី ៣**

**ការជ្រើសរើស និង ការបណ្តុះបណ្តាលដំបូង**

**មាត្រា ៦.-**

ការជ្រើសរើសចូលក្នុងក្របខ័ណ្ឌអនុរក្សពន្ធនាគារ ត្រូវធ្វើតាមរយៈការប្រឡងប្រជែងក្នុងចំណោមមន្ត្រី  
រាជការ ឬ និង ក្នុងចំណោមសិស្ស និស្សិត។ ចំនួននៃតំណែងដែលត្រូវផ្តល់ក្នុងការប្រឡងប្រជែងសម្រាប់មន្ត្រីរាជការ  
និង សិស្ស និស្សិត ត្រូវកំណត់ដោយរាជរដ្ឋាភិបាល តាមសំណើរបស់ក្រសួងមហាផ្ទៃ។

**មាត្រា ៧.-**

ការប្រឡងប្រជែងក្នុងចំណោមសិស្ស និស្សិត ត្រូវធ្វើចំពោះបេក្ខជនដែលមានសញ្ញាប័ត្រយ៉ាងទាបបំផុត  
សមមូលនឹងមធ្យមសិក្សាប័ត្រភាគទី ២ និង មានអាយុយ៉ាងច្រើន ២៥ ឆ្នាំ គិតរហូតដល់ថ្ងៃប្រឡង។ អាយុនេះអាច

រំកិលពី ២៥ ឆ្នាំឡើងដល់ ៣០ឆ្នាំ ស្របតាមមាត្រា ១១ នៃ សហលក្ខន្តិកៈមន្ត្រីរាជការស៊ីវិល ។

ការប្រឡងប្រជែងក្នុងចំណោមមន្ត្រីរាជការ ត្រូវធ្វើចំពោះមន្ត្រីរាជការដែលស្ថិតយ៉ាងទាបបំផុតក្នុងថ្នាក់ លេខ ១១ របស់ក្របខ័ណ្ឌប្រភេទ **ឃ** និងមានអាយុយ៉ាងច្រើន ៤០ ឆ្នាំ ។

ចំពោះមន្ត្រីរាជការរបស់ក្រសួងមហាផ្ទៃដែលមានសញ្ញាប័ត្រយ៉ាងទាបបំផុត សមមូលនឹងមធ្យមសិក្សាប័ត្រ ភាគទី ២ អាចប្រឡងចូលក្នុងក្របខ័ណ្ឌនេះបាន ដោយពុំគិតពីលក្ខខណ្ឌឋានន្តរសក្តិ និងប្រភេទក្របខ័ណ្ឌឡើយ ហើយ មានអាយុយ៉ាងច្រើនបំផុត ៤០ ឆ្នាំ ។

**មាត្រា ៨.-**

បេក្ខជនដែលត្រូវបានជ្រើសរើស តាមរយៈការប្រឡងប្រជែងក្នុងចំណោមមន្ត្រីរាជការ និងក្នុងចំណោម សិស្ស និស្សិត មានឋានៈជាសិស្សមន្ត្រីអនុរក្សពន្ធនាគារ ហើយការបណ្តុះបណ្តាលដំបូង រៀបចំឡើងដោយក្រសួង មហាផ្ទៃ ។

**ជំពូកទី ៤**

**កម្មសិក្សា និង ការតាំងស៊ីម**

**មាត្រា ៩.-**

បន្ទាប់ពីការបណ្តុះបណ្តាលដំបូង សិស្សមន្ត្រីអនុរក្សពន្ធនាគារ ត្រូវបានចាត់អោយទៅបំរើការងារតាម ពន្ធនាគារនានា ក្រោមឱវាទក្រសួងមហាផ្ទៃ ហើយត្រូវបានតែងតាំងជាមន្ត្រីអនុរក្សពន្ធនាគារកម្មសិក្សា ដោយ ប្រកាសរបស់ក្រសួងមហាផ្ទៃ ។

មន្ត្រីកម្មសិក្សាទាំងនេះ ត្រូវឆ្លងកាត់កម្មសិក្សាសាកល្បងមួយ ដែលមានរយៈពេលដូចខាងក្រោម៖

១- ១២ ខែ ចំពោះមន្ត្រីដែលត្រូវបានជ្រើសរើសចេញមកពីសិស្ស និស្សិត ។

២- ០៦ ខែ ចំពោះមន្ត្រីដែលត្រូវបានជ្រើសរើសចេញមកពីមន្ត្រីរាជការ ហើយដែលពីមុននេះ ពុំស្ថិត ក្នុងក្របខ័ណ្ឌភ្នាក់ងាររដ្ឋបាល ។

ចំពោះមន្ត្រីដែលត្រូវបានជ្រើសរើសចេញមកពីមន្ត្រីរាជការ ហើយដែលពីមុននេះស្ថិតក្នុងក្របខ័ណ្ឌភ្នាក់ងារ រដ្ឋបាលរបស់ក្រសួងមហាផ្ទៃ ពុំចាំបាច់ឆ្លងកាត់កម្មសិក្សាសាកល្បងឡើយ ។

ក្រោយពេលធ្វើកម្មសិក្សាសាកល្បង មន្ត្រីដែលចែងក្នុងចំណុចទី១ និង ទី២ ខាងលើ ត្រូវបានតាំងស៊ីមក្នុង ឋានន្តរសក្តិអនុរក្ស ។ ក្នុងករណីចាំបាច់ អាចត្រូវបានអនុញ្ញាតអោយធ្វើកម្មសិក្សាបន្តបន្ថែម ដែលមានរយៈពេលអតិ បរមាត្រឹម១២ ខែ ចំពោះមន្ត្រីដែលមានចែងក្នុងចំណុចទី១ និង ០៦ ខែ ចំពោះមន្ត្រីដែលមានចែងក្នុងចំណុចទី ២ ។ មន្ត្រីដែលពុំបានទទួលជោគជ័យក្នុងការបំពេញកម្មសិក្សាបន្ថែមនេះ ត្រូវលុបឈ្មោះចោលប្រសិនចេញមកពីសិស្ស និស្សិត ឬមួយបញ្ចូលទៅក្របខ័ណ្ឌដើមវិញ ប្រសិនបើចេញមកពីមន្ត្រីរាជការ ដោយគិតបញ្ចូលសំរាប់អតីតភាព ការងារ ។ ករណីខាងលើទាំងនេះ ត្រូវសំរេចដោយប្រកាសរបស់ក្រសួងមហាផ្ទៃ តាមសំណើរបស់អង្គភាពសាមី ដោយបញ្ជាក់នូវមូលហេតុ ធ្វើឡើងរយៈពេលយ៉ាងយូរ ០៣ ខែ ក្រោយការបញ្ចប់កម្មសិក្សាសាកល្បង ។

មន្ត្រីអនុរក្សពន្ធនាគារ ដែលត្រូវបានជ្រើសរើសតាមការប្រឡងប្រជែងក្នុងចំណោមមន្ត្រីរាជការ ត្រូវបញ្ចូល ទៅក្នុងថ្នាក់ដែលមានសន្ទស្សន៍បៀវត្សខ្ពស់លើបន្ទាប់ពីសន្ទស្សន៍ចាស់របស់សាមីខ្លួន ។

មន្ត្រីអនុរក្សពន្ធនាគារ ដែលត្រូវបានជ្រើសរើសតាមការប្រឡងប្រជែងក្នុងចំណោមសិស្ស និស្សិត ត្រូវ បញ្ចូលទៅក្នុងថ្នាក់លេខ ១៤ នៃ ឋានន្តរសក្តិអនុរក្ស ។

ការតាំងសិបក្នុងឋានន្តរសក្តិអនុរក្ស នៃក្របខ័ណ្ឌអនុរក្សពន្ធនាគារ ត្រូវធ្វើឡើងដោយប្រកាសរបស់ ក្រសួងមហាផ្ទៃ ។

### **ជំពូកទី ៥**

#### **ការតែងតាំង**

##### **មាត្រា ១០.-**

ក្រោយពេលត្រូវបានតាំងសិបក្នុងក្របខ័ណ្ឌអនុរក្សពន្ធនាគាររួចហើយ មន្ត្រីអនុរក្សពន្ធនាគារទាំងនេះ អាច ត្រូវបានតែងតាំងក្នុងមុខតំណែងទំនេរណាមួយ ដូចមានចែងក្នុងមាត្រា៥ ខាងលើស្របតាមឋានន្តរសក្តិរបស់ខ្លួន ដោយ ប្រកាសរបស់ក្រសួងមហាផ្ទៃ តាមបែបបទដូចបានកំណត់ក្នុងមាត្រា ២៨ នៃព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ។

### **ជំពូកទី ៦**

#### **ការតម្លើងថ្នាក់ និង ការតម្លើងឋានន្តរសក្តិ**

##### **មាត្រា ១១.-**

មន្ត្រីនៃក្របខ័ណ្ឌអនុរក្សពន្ធនាគារ ត្រូវបានតម្លើងថ្នាក់ទៅតាមលក្ខខណ្ឌដូចមានចែងក្នុងមាត្រា២០ និង មាត្រាបន្តបន្ទាប់ នៃសហលក្ខន្តិកៈមន្ត្រីរាជការស៊ីវិល ។

លក្ខណៈសម្បត្តិជាមូលដ្ឋានដែលត្រូវពិនិត្យតម្លើងថ្នាក់មានដូចខាងក្រោម៖

- គោរពវិន័យការងារបានត្រឹមត្រូវ
- មានស្មារតីទទួលខុសត្រូវ
- សំរេចបានល្អនូវភារកិច្ចដែលប្រគល់អោយ
- មានសីលធម៌ល្អ ។

ការឡើងថ្នាក់នៃអ្នករាជការក្នុងក្របខ័ណ្ឌនេះ ត្រូវគិតក្នុងសមាមាត្រ ៣ភាគ៤ តាមវេនជ្រើសរើស និង ១ ភាគ ៤ តាមវេនអតីតភាព ។

##### **មាត្រា ១២.-**

គោលការណ៍នៃការតម្លើងឋានន្តរសក្តិ ត្រូវតម្លើងទៅក្នុងថ្នាក់ដំបូងនៃឋានន្តរសក្តិខ្ពស់លើបន្ទាប់ ឬក្នុង ករណីចាំបាច់ ត្រូវតម្លើងទៅក្នុងថ្នាក់ដែលស្របជាមួយសន្ទស្សន៍ខ្ពស់លើបន្ទាប់ពីសន្ទស្សន៍ចាស់របស់មន្ត្រីសាមី ។

ការតម្លើងឋានន្តរសក្តិ ត្រូវអនុវត្តអោយបានស្របជាមួយចំនួនតំណែងដែលទំនេរនៅក្នុងឋានន្តរសក្តិនោះ ហើយត្រូវធ្វើតាមរយៈការចុះឈ្មោះក្នុងតារាងតម្លើងឋានន្តរសក្តិ ឬតាមរយៈការប្រឡងប្រជែង ។

ការតម្លើងថ្នាក់ និង ការតម្លើងឋានន្តរសក្តិ ត្រូវសំរេចដោយប្រកាសរបស់ក្រសួងមហាផ្ទៃ ។

##### **មាត្រា ១៣.-**

អាចតម្លើងទៅក្នុងឋានន្តរសក្តិអនុរក្សដើមខ្សែ គឺមន្ត្រីទាំងឡាយដែលបានឡើងដល់ថ្នាក់លេខ ១១ នៃ ឋានន្តរសក្តិអនុរក្ស ។

អាចតម្លើងទៅក្នុងឋានន្តរសក្តិនាយអនុរក្ស គឺមន្ត្រីទាំងឡាយដែលបានឡើងដល់ថ្នាក់លេខ៧ នៃឋានន្តរសក្តិ អនុរក្សដើមខ្សែ ។



បានយកសេចក្តីក្រាបបង្គំទូលថ្វាយ  
ព្រះមហាក្សត្រ សូមឡាយព្រះហស្តលេខា  
**នាយករដ្ឋមន្ត្រី**  
**ហត្ថលេខា**  
**ហ៊ុន សែន**

លេខ: ៩៦ ចល  
ដើម្បីចម្លងចែក  
រាជធានីភ្នំពេញ ថ្ងៃទី ២៤ ខែ ឧសភា ឆ្នាំ ២០០០  
**អគ្គលេខាធិការរាជរដ្ឋាភិបាល**  
**ហត្ថលេខា និង ត្រា**  
**ណារី តាន់**

បានយកសេចក្តីជំរាបជូនសម្តេច  
នាយករដ្ឋមន្ត្រី សូមចុះហត្ថលេខា  
**សហរដ្ឋមន្ត្រីក្រសួងហេដ្ឋារចនា**  
**ហត្ថលេខា**  
**ស ខេង យូ ហុកត្រី**